

کا سفر کرتے ہیں اور راکمیں قائم کر لیتے ہیں اور پھر انہیں وقت گزارنے یا ایک دوسرے کو مرعوب کرنے کے لئے ہتھیاروں کے طور پر استعمال کرتے ہیں۔ اور ہماری راکمیں کیا ہوتی ہیں؟ یہی کہ روضہ تاج محل خوبصورت عمارت ہے اور عین کے عجیبی حالات بہتر ہو رہے ہیں یا نہیں ہو رہے اور دنیا میں اچھے شاعر پیدا ہونے بند ہو گئے ہیں۔ ہم انہیں بار بار دہراتے ہیں حتیٰ کہ اپنی تقریر میں ماہر ہو جاتے ہیں 'نورست گانڈ کی طرح۔ پھر ہم اس کا استعمال شروع کرتے ہیں۔ ہر ایک کے پاس اپنا اپنا اسکہ بند طریقہ ہے 'برسوں کے تجربے اور مشق کے بعد اپنا ہوا رو یہ 'غیر شخصی سرسری پن' یا محتاط 'شخصی اور تنہک رو یہ۔ ہم بہر حال ہر منزل پر ہر طریقے سے اپنے آس پاس کے لوگوں کو ہم خیال بنانے کی 'دوسرے لفظوں میں انہیں مرعوب کرنے کی انتہائی جدوجہد کرتے ہیں ان کی کوئی پرواہ کے بغیر' اور مستقل یہ جانتے ہوئے کہ ہماری ذرہ برابر پروا ان کو نہیں ہے۔ ہم اپنی زندگی کے خلا کو چھوٹی موٹی باتوں سے پُر کرنے کی کوشش کرتے ہیں 'کھنگو جو تسکین بخش بھی اتنی ہی ہوتی ہے جتنی کہ گمراہ کن۔ اور پھر وہ وقت آتا ہے وہ جب ہم تھک جاتے ہیں اور پیچھے رہ جاتے ہیں اور جس کا ہمیں علم ہو جاتا ہے اور ہمارا بارابو جھڑک کے کنارے بکھر جاتا ہے 'کچھ مردہ کچھ نیم مردہ' اور دفعتاً حقیقت ہمارے سامنے آ جاتی ہے کہ یہ سب اس قدر بے سود تھا 'سب! کہ بالآخر ہم وہاں پہنچ گئے ہیں جہاں سکون نہیں ہے اور ہم واپس نہیں جاسکتے کہ جہاں پر محض نفسانی عظیم کا احساس ہے کہ ہم پرانی بس کی طرح بد صورت اور بیکار ہیں اور ان چاہے ان جانے شک کے کنارے کھڑے ہیں 'بختاؤ ہیں تو توڑ پھوڑ و بگاڑ کا عالم' اور بدلتے ہیں 'محض نظر' اور اس کے بائیں

UrduPhoto.com

"اب ہم پریشان ہیں 'تنبہائی کے خوف سے ہر اسان ہیں 'تنبہا ہیں' بے حد تنہا ہیں۔ کیوں؟ کیا ہم صرف اس دن کے لی اتنی مدت سے رہنے آرہے تھے؟ ہمارا نصب العین 'ہمارے الفاظ' احساسات 'بہذبات' وہ کام برسہا برس کی مشق سے جن میں ہم نے عبادت حاصل کی 'دور دراز کے سفر' دوست 'فہم' جو ہم نے تقریر اور میل جول کے ذریعے تیز کیا 'ہماری ہر دلعزیزی جو ہمارے ارد گرد اور ساتھ ساتھ چلتی گئی سب ختم ہو گیا؟ کیوں؟ کیوں؟ اب ہم سوچنے سے قاصر ہیں کہ کبھی سوچ ہی نہیں پائے۔ پر ہم جانتے ہیں 'جیسا کہ ہم کئی اور باتیں جانتے ہیں کہ ہم نے جس چیز کی تلاش کی اسے پایا اور جس کے لئے اب حیران و پریشان کھڑے ہیں اس کی تلاش ہی میں کبھی نہ لگے' صاف سیدھی بات ہے۔ چنانچہ اب تم جین کی ہنسی بجاؤ اور قناعت سے بیٹھ کر خاتمہ بالخیر کا انتظار کرو 'انتظار کرو اور ٹپلے ٹپلے 'نچلے ٹپٹھو' کھینچو کہ یہی اصل مقام ہے۔ پر جین کی ہنسی بجائے نہیں جیتی اور ہم انتظار نہیں کر سکتے۔ ہم جانتے ہیں کہ جتنے بھی انہماک اور لا پرواہی اور صبر کے ساتھ انتظار کریں جب موت آئے گی تو ہمیں پریشان کر دے گی' جیسے کہ یہ ہر کسی کو کر دیتی ہے۔ باوجود ساری باتوں کے 'جب یہ آتی ہے تو خوف زدہ کر دیتی ہے۔ زندگی میں پہلی بار ہم سوچنے پر مجبور ہو جاتے ہیں۔ ایک چمکیلی خوشگوار صبح کو میں اپنے بائیں باغ میں کھڑا خرگوشوں اور مرغیوں کو ناشتہ کھلا رہا ہوں۔ پرانا کڑوا تنہا کو پی رہا ہوں اور اپنے پوتے پوتیوں کو ہنرے پر کھیلنے کو دتے دیکھ رہا ہوں۔ میری طبیعت میں غمگیناؤ اور رپوڈگی آچکی ہے اور میں سنبھل سنبھل کر اضمینان سے چلتا پھرتا ہوں۔ نو جوان آدمی کام پر

جاتے ہوئے پاس سے گزرتے ہیں اور جھک کر سلام کرتے ہیں۔ ”قابلِ عزت بزرگ۔ سلیقے سے بسر کی ہوئی زندگی“ وہ ایک دوسرے سے کہتے ہیں۔ پھر سامنے سے ایک اور چلا آتا ہے۔ ایک سفید سر والا دانا شخص، چھڑی کے سہارے اپنے آپ کو سنبھالے، وقار اور اطمینان کے ساتھ چلتا ہوا۔ نو جوان آدمی جھک کر سلام کرتے ہیں اور پہلی والی بات آپس میں دہراتے ہیں۔ وہ اخلاق سے مسکرا کر جواب دیتا ہے اور میرے سامنے آ کر چند منٹ کے لئے رک جاتا ہے۔ ہم ایک دوسرے کو سلام کرتے ہیں اور موسم کے متعلق اظہارِ رائے کرتے ہیں اور ایک دوسرے کی صحت کے متعلق پوچھ گچھ کرتے ہیں، پھر خاموش ہو جاتے ہیں۔ اب کہنے کے لئے کچھ نہیں ہے۔ ساری باتیں اتنی غیر ضروری معلوم ہوتی ہیں۔ خرگوشوں کا ناشتہ اور چمکدار موسم اور دوغوشٹنا، بے سحائے بندھے، خالی الذہن اور مطمئن! ایک دوسرے کے ڈھونگ کو جانتے ہوئے اور چھپائے ہوئے، بلا وجہ نادم اور خوش مزاج۔۔۔۔۔ پھر وہ بات کرنے کے انداز میں کھکا کرتا ہے اور محض ہاتھ سے سلام کر کے چلا جاتا ہے۔ میں پیچھے مڑ کر نہیں دیکھتا لیکن میں جانتا ہوں اور ذہن کی آنکھوں سے اسے دیکھ رہا ہوں، سنبھالنے سے خالی کی ہوئی ایک زندگی، بے وجہ، بے جواز۔ جانتا ہوں کہ وہ بھی مجھے دیکھ رہا ہے۔ ہم دونوں ایک دوسرے کو اچھی طرح سے جانتے ہیں، کچھ تسلیم نہیں کرتے۔ اس طرح ہم سمجھتے ہیں۔ اس طرح۔۔۔۔۔

باہر بارش تیزی سے شروع ہو چکی تھی اور ہوا کے زور سے اندر آرہی تھی۔ نعیم اٹھا اور ایک ایک کر کے دروازے اور کھڑکیاں بند کر کے باہر نکلا۔ اس کی نظریں کا استہمال پورا داتا اور چال کی لغزش سے تقریباً آزاد ہو چکا تھا۔ اس کے سر کے پچھلے حصے پر بال گھنے اور برف کی طرح سفید تھے اور اس کے گالوں کی کھالی لگتی چارہ تھی۔ آخری کھڑکی بند کرنے سے پہلے وہ کئی لمحے تک باہر باغ کی تاریکی میں دیکھتا رہا جہاں بار بار بجلی چمک رہی تھی۔

”آج بہت سارے کچے آم گریں گے۔“ اس نے کہا۔

بجلی کی چمک بے حد صاف تھی اور اس میں سارا باغ، طوفان میں جھولتے ہوئے درخت اور بارش کے قطرے ایک لمحے کے لئے جاگ اٹھتے تھے۔ سارے بانوں کا ایک تھوڑا سا خاندان ابھی ابھی کونٹھی میں داخل ہوا تھا۔ انہوں نے برآمدے کے ستونوں سے اپنے اونٹ باندھ دیئے تھے اور اب کونے میں ڈبک کر آہستہ آہستہ باتیں کر رہے تھے ان کے سروں پر پرندے، جو درختوں پر سے جان بچا کر بھاگ آئے تھے، چوں چوں کر رہے تھے۔ نعیم کو ایک بہت پرانی بات، جو ایک مرتبہ اس کے ذہن میں سے گزری تھی، یاد آئی اور وہ آہستہ سے مسکرایا۔ ”تم سورج کی تپش سے بچنے کے لئے راتوں کو سفر کرتے ہو اور پھر بارش آ جاتی ہے۔ خدا حافظ! رات کے آباد کارو! تمہارا گھر کہاں ہے؟ اب تم اپنے لئے بارش کا ایک گھر بناؤ۔“ وہ دوبارہ مسکرایا۔ ہوا سینٹیاں بجاتی ہوئی درزوں میں داخل ہو رہی تھی اور بارش کے قطرے شیشوں پر سر مار رہے تھے۔ ”رات کے باشندو! اب تم اپنے لئے۔۔۔۔۔“ اس نے دہرایا۔ دیوار پر نشاۃ ثانیہ کی یادگار رنگین میڈوٹا جو بڑی دیر سے ایک کیل کے سہارے جھول رہی تھی کھٹاک سے گری اور ٹوٹ گئی۔ شیشوں پر بارش زیادہ زور سے ہونے لگی۔ انیس الرحمن نے پھر یوں شروع کر دیا:

”وہ عظیم شخصیت جو جنم نہ لے سکیں۔ جنہیں گھر باہر کے ’روزمرہ کے چھوڑے بڑے کام کرنے پڑے‘

جن کا وقت اسی طرح ضائع ہو گیا۔ ہم یہ سوچنے پر مجبور ہو جاتے ہیں کہ یہ ضابطہ جو ہم نے اپنے اوپر عائد کر لیا ہے اور جس کے تحت ہم زندگی بسر کرتے ہیں کس کام کا ہے۔ حصول مسرت کا یہ معیار جو ہم نے قائم کیا ہے یا جو قائم کیا کر لیا ہمیں ملا ہے کس حد تک صحیح ہے۔ ہم جو اتنا دکھ سہتے ہیں ’اتنی محنت کرتے ہیں‘ اتنے جھوٹ بولتے ہیں ’اتنی چاہتیں اتنی حسرتیں دل میں دبائے رکھتے ہیں‘ اتنی طاقتور خواہشیں پوری نہیں کر سکتے کہ دل و دماغ کے روگی ہو جاتے ہیں ’اتنی اخلاقی قدروں کو سیٹھتے ہیں‘ اتنی اخلاقی قدروں کو قربان کرتے ہیں..... وقت کی کمی کی وجہ سے ان لوگوں سے نہیں مل سکتے جن سے بہت ملنا چاہتے ہیں ’دوستی کرنا چاہتے ہیں یا ہمدردی کی توقع رکھتے ہیں یا ایسے لوگوں کو نہیں مل پاتے جن کو ہم نہیں جانتے لیکن جن سے مل لیتے تو بہت خوش ہوتے۔ ان جگہوں پر نہیں جاسکتے جن کا صرف نام سن رکھا ہے جو کچھ سوچتے ہیں کہہ نہیں سکتے ’جو کہتے ہیں کر نہیں سکتے‘ قطعی طور پر برے آدمی سے قطع تعلق اور اچھے آدمی سے دوستی نہیں کر سکتے۔ غرضیکہ کسی دھمکتے سے بھی زندگی کو بہتر طور پر بسر نہیں کر سکتے حالانکہ ہم میں سے کتنے ہی ہیں جو وہ سب کرنا چاہتے ہیں جو نہیں کر سکتے اور وہ سب کچھ نہیں کرنا چاہتے جو کر رہے ہیں تو چاہنے اور کرنے میں یہ تضاد یہ بعد کیوں ہے؟ اور اس سے کیا حاصل ہے اور یہ مصنوعی ہے یا حقیقی؟ کیا یہ سب کچھ جو ہم بھگتتے ہیں محض اس لئے ہے کہ ہم اپنے گھر کو ’جو چند دیواروں اور کھڑکیوں کا مجموعہ ہوتا ہے‘ سلامت رکھنا چاہتے ہیں یا اپنے خاندان کو جو چند افراد پر مشتمل ہوتا ہے ’بجائے رکھنا چاہتے ہیں یا اپنی جائداد کو جس میں کھانا پکانے کے برتن‘ کپڑے اور چند آرائش کی اشیاء ہوتی ہیں‘ قبضے میں رکھنا چاہتے ہیں۔ کیا ہم اپنی شخصیت کو محض اس لئے نظر انداز کر دیتے ہیں کہ چنانچہ ضرورتوں کو پورا کر سکیں ’اپنی عیادت‘ اپنی انفرادیت کو محض اس لئے ضائع کر دیتے ہیں کہ کمتر انسانی جذبات کی تسکین ہو سکیں۔ کیا ہمیں ادنیٰ اور اعلیٰ کا فرق معلوم ہے؟ کیا ہم مسرت کا مطلب جانتے ہیں ’علم اور جہالت میں کیا ہم تمیز کر سکتے ہیں؟ کیا ہم محض اس لئے اس قدیم ’انسان کش ضابطے کو برقرار رکھے ہوئے ہیں کہ اس سے شخصی غرور کو جلا ملتی ہے؟ کہ ہم اپنے حقیر گھروں اور خاندانوں میں ایک کھوکھلی ’مغرور اور محتاط زندگی بسر کرتے رہیں۔ یا وہ نوجوان جو ابھی زندگی میں قدم رکھ رہے ہیں‘ اپنے مکان کو گرنے سے بچانے اور کنبے کو خوراک مہیا کرنے کی خاطر روزانہ زندگی کے چھوٹے موٹے کام کرتے رہیں اور خوشی کے بجائے غرور اور تنفر حاصل کریں۔ اور پھر ہم میں سے چند ایک ان کاموں میں کمال حاصل کر لیں اور نمایاں مقام پر پہنچیں اور حاسدانہ عزت کی نگاہ سے دیکھے جائیں اور اس طرح زیادہ مغرور اور زیادہ ناخوش ہو جائیں اور اپنے ساتھی لوگوں میں گھٹنے ملنے کی بجائے انہیں مرعوب کرنے کی طرف مائل ہوں اور بدلے میں ان سے حقارت حاصل کریں۔ عوامی زندگی کے یہ نمایاں لوگ ’سیاست دان اور تعلیمی اداروں کے سربراہ اور بڑی عدالتوں کے منصف‘ ان کی زندگی بھر کی کمائی کیا ہے؟ حقارت اور معمولیت! کیا وہ بس ان دو چیزوں کے لئے ایک انتہائی مردہ دل اور بے کوفت زندگی بسر کرتے ہیں؟

”اگر ہم ایک ادنیٰ چٹان پر اکیلے بیٹھ کر سوچیں تو ہمیں پتا چلے گا کہ خوشی تو ایک معمولی شے ہے۔ اور اسے

حاصل کرنا تو بڑا آسان ہے یعنی آپ اسے محض چٹان پر چڑھ کر بھی حاصل کر سکتے ہیں جب کہ آپ تنہا ہیں اور آپ کے ساتھ آپ کی ساری شخصیت ہے ساری انفرادیت ہے آپ کی عظمت اور نیکی اور عقل ہے اور آپ ہر لحاظ سے مکمل ہیں اور قطعی طور پر مطمئن اور خوش قسمت ہیں اور آپ کو بھوک نہیں لگ رہی چنانچہ آپ ابھی کچھ دیر اور یہاں رک سکتے ہیں اور زندگی کے عظیم مقدس مسائل پر محبت اور موت پر غور کر سکتے ہیں اور دیانت داری سے اپنی رائے وضع کر سکتے ہیں۔ اس وقت آپ کے پاس وہ بیش بہا آزادی کا احساس ہوتا ہے جس کے لئے مجھے ایسا معلوم ہوتا ہے کہ ہم پیدا کئے گئے ہیں اور ہم سوچتے ہیں کہ تھوڑی دیر میں نیچے جائیں گے اور فلاں فلاں کام کریں گے یا نہیں کریں گے کہ ان کا کرنا نہ کرنا ہمارے اختیار میں ہے..... مگر خوفناک بات یہ ہے کہ جب ہم نیچے جاتے ہیں تو ایک ایک کر کے ساری چیزیں ساتھ چھوڑ جاتی ہیں اور آخر میں ہماری وہی پرانی کمزور کمنام شخصیت رہ جاتی ہے جس کے سامنے روزانہ معمول کے ایسے کام ہوتے ہیں جو ہر حالت میں گہرنا ہوتے ہیں اور جو اپنے معمولی پن کے باوجود ہمارے اختیار سے باہر ہوتے ہیں۔ اس طرح ہم آہستہ آہستہ اپنی عظمت سے افسردہ ہو جاتے ہیں اور جہنم سے الگ ہماری کوئی شخصیت، کوئی آزادی نہیں رہتی۔ ہم خوشی کے اس معیار کو بھی بھول جاسکتے ہیں جو کچھ دیر قبل ہم نے قائم کیا تھا اور ایک دوسری قسم کی مسرت جو تقابل اور کبر نفس سے پھونکتی ہے ہم پر قبضہ کر لیتی ہے۔ یہ زندگی کی سفاکی کا ایک منظر ہے کہ ہم جانے بوجھے اور محسوس کیے بغیر تیزی کے ساتھ اعلیٰ سے ادنیٰ کی طرف سفر کرتے ہیں۔

”تو اس لئے کہ انسان کو آزادی ہے اور وہ اس آزادی کو بھول جاتا ہے اور جب اسے آزادی ہو تو وہ سب بھول جاتا ہے جو ہم جہیلے ہیں کیا ہماری زندگی ساری انسانی زندگی اس قابل ہے کہ اس کے لئے اتنی دل شکنی قبول کی جائے؟ بتاؤ کیا ساری انسانی زندگی کی کوئی وجہ ہے؟“

وہ دیر تک یونہی بائیں کندھ پر رہا اور بارش رات بھر دریعوں اور روشنیوں کے شیشوں پر سر مارتی رہی۔

(۴۳)

اس اتوار کو انیس اور نعیم شہر لوٹ آئے۔ نعیم کو روشن محل کے پرانے دروازے پر اتار تے وقت انیس نے گر بخوشی سے ہاتھ ملایا اور اس کی طرف جھک کر ہنسا۔ نعیم نے اس کی آنکھوں کی قدیم حیوانیت اور تمدنی کو ہلکی سی سب چینی کے ساتھ محسوس کیا، لیکن اب وہ اس کی طبیعت کے میلان سے تقریباً واقف ہو چکا تھا۔ اس نے ہاتھ ملائے ہوئے اس کا شکریہ ادا کیا اور اندھیرے میں دور تک اس کی گاڑی کو بڑھتے ہوئے دیکھتا رہا۔ شام پڑ چکی تھی۔ کیٹ کے اندر داخل ہو کر نعیم نے دیکھا کہ بڑے لان میں نجی کے احباب کا جہوم میزوں، کرسیوں اور سبزے پر بیٹھا تھا۔ پکپکس کی شاخوں میں سبز رنگ کا بلب جل رہا تھا اور سبزے پر حسب معمول کئی جگہ پر ایک ساتھ باتیں ہو رہی تھیں۔ ایک طرف دو لڑکیاں تیز روشنیاں جلائے بیڈ منٹن کھیل رہی تھیں۔ لان کے کونے میں رکھوالے نے گرے

”در اصل خالد کو شاعری واعری کا کیا پتا ہے ڈیئر۔“ نجی نے رازدارانہ طور پر کہا۔ ”یہ شرارت ساری سپاہی شاعر کی ہے۔ وہ جس شاعر کو گرو مانتا ہے خالد صاحب بھی کمال سعادت مند ہی سے اس کے چیلے بن جاتے ہیں۔“

”بھئی واہ! کیا روحانیت ہے۔ سپاہی شاعر کہتا ہے۔“ نے نے بات جاری رکھی۔

لیکن نجی نے دیکھا کہ سپاہی شاعر ان سے دور سبزے کے کنارے کنارے اکیلا چل رہا تھا، اپنے مغرور سر کو اونچا کیے اوپر اوپر دیکھتے ہوئے اپنے اس مخصوص انداز میں جس کی وجہ سے وہ اس سے اتنا جلتی تھی۔ پھر اس نے اپنے ارد گرد بیٹھے ہوئے باتیں کرتے ہوئے خوش باش لوگوں پر نگاہ ڈالی اور اسے کسی شے کا تکلیف دہ احساس ہوا، کسی ایسی چیز کا جو آج ہی ان کے درمیان پیدا ہوئی تھی کہ وہ درحقیقت خوش نہیں تھے کہ وہ گہری مانوسیت اور گھاؤٹ جو پرانے دوستوں میں ہوتی ہے ان کے درمیان سے اٹھ چکی تھی اور اس کی جگہ دلی دلی بے اعتمادی تھی۔ اندیشہ تھا کہ وہ اس پر خطر احساس کو جو آپ سے آپ پیدا ہو گیا تھا چھپانے کی انتہائی کوشش کر رہے تھے اور جان بوجھ کر چہروں پر شگفتگی پیدا کئے بیٹھے تھے۔ وہاں وہاں بیٹھے بیٹھے اس نے اپنے آپ کو بے حد غیر محفوظ خیال کیا اور گھبرا کر اٹھ کھڑی ہوئی۔

اس کی طرف بڑھتے ہوئے نجی نے سوچا: باوجود اس کے، جنے کیسی..... دلکشی ہے اس شخص میں۔

”ہاں کپتان صاحب۔“ اس نے کہا۔

UrduPhoto.com

”ہاں؟“ وہ پوچھا۔

”ہاں۔“ نجی نے مری ہوئی آواز میں دہرایا۔

”اوہ.....“ اس نے جمپ کر کہا۔ دلوں ساتھ ساتھ چلنے لگے۔

”ٹیلی فون کا انتظار کر رہا تھا۔“

”روز ٹیلی فون کا انتظار کرتے ہیں؟“ نجی نے آگیا کر سوال کیا۔

”ہوں؟ ہاں۔ مجھے پونٹ چھوڑنے کا حکم نہیں ہے۔ لیکن میں یہاں آ جاتا ہوں اور انتظار کرتا رہتا ہوں۔“

”انہی دنوں میں شاید فساد ہو جائے حالات کا تمہیں پتا ہی ہے۔ میرے اردو کو معلوم ہے۔ نمبر.....“

برسات کی گرم، مرطوب ہوا ان کے ہال اڑاتی رہی۔

”اس کے باوجود یہاں سبزہ خشک ہے اور خاموش!..... یہاں پر سکون ہے۔“ اس نے آہستہ سے کہا۔

”سکون سکون سکون۔ سکون کہاں پر ہے؟“ نجی نے آزدگی سے سوچا۔ پھر اس نے شگفتگی پیدا کرنے کی کوشش جاری رکھی: ”کچھ نئے شعر ہوئے؟“

وہ خاموش رہا۔

”کچھ بھی نہیں؟“ اس نے بکاشت سے پوچھا ”کوئی اوٹ چانگ نظم؟ یا بیت یا دوہایا.....“

وہ خاموش ہوئی۔ اس نے محسوس کیا کہ وہ کچھ بھی نہیں سن رہا، شاید کچھ بھی نہیں دیکھ رہا۔ محض آنکھیں

اس نے محبوبوں سے ہاتھ نکال کر پیچھے باندھ لئے اور اس کے ساتھ چلنے لگا۔ برآمدے تک جا کر وہ پلٹ آئے۔ مسعود تیز، لیکن معمولی لہجے میں جس میں ہلکا سا تاسف کا رنگ تھا باتیں کرنے لگا۔

”یہ سب کیوں ہے نجی۔ یہ سارا آرٹ اور ادب تمہاری دنیا میں فیشن کے طور پر استعمال ہوتا ہے۔ نہ تم آرٹسٹ ہو نہ میں شاعر ہوں۔ تمہارا وہ بڑھا استاد بھی محض پیشہ ور کا رنگ ہے جو ایسے گھرانوں میں ڈرائنگ کے اصول پڑھا کر روزی کھاتا ہے۔ ہم سب چھوٹے چھوٹے معمولی آدمی ہیں جو کچھ بھی نہیں کر سکتے۔ لطیف جذبات کا سوال ہی پیدا نہیں ہوتا اور محبت؟ ہنہ ہم محض اپنے آپ کو سنبھالنے احتیاط سے زندگی بسر کر رہے ہیں..... محض.....“

نجی نے ڈرتے ڈرتے اس کی طرف دیکھا۔ اس وقت نہ چاہنے کے باوجود اس کے دل میں مسعود کے خلاف پرانا تعصب بیدار ہوا کہ وہ ان میں سے نہیں تھا کہ سارے لوگوں کی ساری چیزوں کے بارے میں اس کا رویہ اس کی ساری تربیت قطعی مختلف تھی۔

”میرا جی چاہتا ہے نجی کہ ایک کتاب لکھوں جس میں کردار اپنی بات چیت کے دوران پرانے آرٹسٹوں پرانے ادیبوں کا تذکرہ کریں“ جیسے جیسے..... مثلاً دوستوئسکی کے کردار گولکول کا ذکر کرتے ہیں یا..... لیکن ہم کن کا ذکر کریں گے؟“ اس نے غور سے تھیلی میں دیکھتے ہوئے کہا۔ ”ہمارے پاس کیا ہے؟“

”سب باتیں.....“ نجی نے کہا۔ ”پھر وہ.....“ اس نے اشارہ کرتے ہوئے کہا۔ ”سب لوگوں کے پاس لوٹ آئی“

برمن جی اس کا کیوں پلٹ کر اپنی جگہ واپس رکھ دیا۔ ”سرنہیں آئی۔“ انہوں نے آہستہ سے سوال کیا۔ یہ سوال سب کے لئے ایک دم پھٹ پڑا اور وہ خاموش ہو گئے۔ انہیں خیال ہوا کہ وہ اس وقت کا سر شام سے انتظار کر رہے تھے کہ جب وہ اپنی لافانی اور بے ساختہ قائم رکھنے کی ساری کوشش چھوڑ کر اطمینان سے بیٹھ جائیں گے۔ چند ایک نے گہری طمانیت محسوس کی چند ایک بے چین ہو گئے۔ مسعود آ کر ایک خالی کرسی پر بیٹھ گیا۔

”آپ جانتے ہی ہیں حالات خراب ہو رہے ہیں۔ بنوارہ ہونے والا ہے۔ شاید فساد بھی ہو جائے۔“ اس نے معمولی انداز میں برمن جی سے کہا۔

وہ سشدر کھڑے سب کا منہ دیکھتے رہے۔

”وہ اور سنگھ میں مکمل ہو جاتی۔“ نجی نے مری ہوئی آواز میں کہا۔

”بالا سنگھز کا تو مسوری میں انتظار ہو رہا تھا۔“ دوسرے کوٹنے سے فرحت نے جو ابھی ابھی پہاڑ سے لوٹی

تھی بات کرنے کی کوشش کی۔

لیکن سب خاموش تھے۔ دھماکے سے پھٹنے والی خاموشی کے درمیان ہر ایک اپنے آپ کو بے حد مضحکہ خیز محسوس کر رہا تھا۔ جب کوئی خاموشی کو توڑنے کی کوشش میں کوئی غیر ضروری سی بات کرتا تو سب چپ چاپ اس کی

طرف دیکھنے لگتے، جو کہ عام طور پر ان کے درمیان سخت معیوب خیال کیا جاتا تھا۔
”آپ بھی تو ہندو ہیں۔“ مسعود نے کہا۔

”میں..... آں؟“ برمن جی بولکھلا گئے۔ پھر آہستہ آہستہ ان کے عمر رسیدہ چہرے پر اداسی پھیل گئی۔ ہاتھ ہوا میں اٹھا کر وہ آہستہ آہستہ بولے: ”میں اگر تمہارے گھرانے میں پیدا ہوا ہوتا تو یقین کرو کہ اسی جوش و خروش، تعصب اور ایمان کے ساتھ تمہارے مذہب کی پیروی کرتا اور اس کی خاطر مرنے مارنے پر تیار ہو جاتا۔ تم بتاؤ اگر میرے گھر میں پیدا ہوئے ہوتے تو کیا میرے ماں باپ کے مذہب کے لئے وہ سب کچھ نہ کرتے جو اب اپنے مذہب کے لئے کر رہے ہو۔ ہمارے مذہب کی بنیاد کیا ہے؟ اتفاق؟“
”ہنہ ہنہ.....“ مسعود صرف طہر سے ہنسا۔

وہ پھر خاموش ہو گئے۔ صرف ہوا درختوں میں چل رہی تھی اور سبز بلب آہستہ آہستہ مل رہا تھا۔ طشتریوں میں آم کی قاشیں پڑی تھیں۔ کسی کی اتنی موت نہ تھی کہ وہ کچھ نہ بولے کی وجہ سے ہی لیتا۔ کبھی کبھی کوئی ایک کہیں سے بے سروپائی بات کر دیتا اور چلے۔

پھر اچانک مسعود اپنے تیز معمولی لہجے میں بولنے لگا:

”دیکھ اہم نہیں ہیں۔ زندگی میں ہم جو جھگڑتے ہیں اس کی کوئی اہمیت نہیں ہے۔ اہم صرف یہ ہے کہ ہم اپنے ”آئیڈیلز“ کو کتنے دیر یاد رکھیں۔ اہم نہیں اس وقت تک کہ وہ ہمیں یاد رکھتا ہے۔ کیا نہیں ہیں؟ تکلیفیں ہم میں کوئی تبدیلی نہیں لائیں وہ گزر جاتی ہیں۔ وہ نہ ہمیں بہتر انسان بناتی ہیں نہ بدتر۔ کیونکہ جسے ہم خوش ہوتے ہیں تو گزشتہ دکھوں کو بھول جاتے ہیں۔ اس وقت ہم محض خوش ہوتے ہیں۔ اس لمحے میں صرف ایک جذبہ ہمارے پاس ہوتا ہے، مسرت کا، اور ہم پوری فتح مندی، پوری لاپرواہی کے ساتھ زندہ ہوتے ہیں۔ خیالات۔ یہ ہے جو کہ اہم ہے کہ تم کیا سوچتے ہو صرف یہی تم کو اور سوسائٹی کو تبدیل کرنے کی طاقت رکھتا ہے۔ تکلیفیں تم نے اتنی برواشت کیں، ٹھیک۔ پھر؟ وہ تو میں نے بھی کیں جناب آپ نے کون سا تیر مارا۔ یہ تو کوئی ایسی مشترکہ قدر نہ ہوئی جس کی بنا پر تعلقات استوار کئے جاسکیں۔ ہمارا آپس کا رشتہ تو ’خیال‘ پر ہے کہ ہم ’سوچ‘ کیا رہے ہیں؟ کس چیز کی تلاش میں ہیں؟ کیا ڈھونڈ رہے ہیں یا..... اوہ شاید خیالات بھی اہم نہیں ہیں۔“

”میرے نزدیک سوچ کی مقدار کی بجائے غم کی مقدار پر کسی بشر کی وقعت کا اندازہ کیا جانا چاہیے۔“ اس کے خاموش ہو جانے پر برمن جی نے جھجکتے ہوئے کہا۔

”تم..... تم کیا جانتے ہو؟ ڈرائنگ ماسٹر۔“ مسعود نے اسی تیز معمولی لہجے میں کہا جس سے کسی شخص کا اظہار نہ ہوتا تھا۔ غصے اور رنج کے مارے غمی کی آنکھوں میں آنسو آ گئے۔

”لیکن دکھ، ٹھہرنا ان کے بارے میں شاید میں کچھ بتا سکتا ہوں۔“ مسعود نے کہا۔ ”دکھ ہمارے ماضی میں ہے اور مستقبل میں ہے۔ نہیں، بلکہ موت ہے۔ ہمارا ماضی اور مستقبل مردہ ہے۔ اور جب ہم موت کو بہت قریب

سے دیکھنا چاہتے ہیں تو اس میں مبتلا ہو جاتے ہیں۔ موت کے منہ میں چلے جانا ایک بات ہے اور موت میں مبتلا ہو جانا بالکل دوسری بات ہے اور یہ ہے جو تکلیف دہ ہے۔ وہ لمحہ جو گزر گیا زمانہ ماضی ہے جو آنے والا ہے مستقبل میں شامل ہے۔ یہ دونوں ہمارے وجود کے حصے ہیں اور مردہ ہیں۔ جب ہم ان کو حال کے گزرتے ہوئے لمحے میں کھینچ کر لانا چاہتے ہیں تو موت کو زندگی پر مسلط کرنا چاہتے ہیں۔ موت کبھی ساری زندگی پر مسلط نہیں کی جاسکتی، لیکن ان کی باہمی شرکت سے ایک نیم مرونی کیفیت پیدا ہوتی ہے جو زندگی پر حاوی ہو جاتی ہے۔ یہاں سے ابتلائے مرگ کا عمل شروع ہوتا ہے۔ ہم سب ماضی اور مستقبل میں رہ رہے ہیں۔ حال میں کوئی رہنا نہیں چاہتا۔ ہم ایک عظیم موت میں مبتلا ہیں جو ذہن اور روح کی موت ہے۔ مکمل، ثابت و سالم موت تکلیف دہ نہیں ہوتی۔ ہم تکلیف اس لئے سہتے ہیں کہ ہر وقت اپنے مردہ حصے کو زندہ کرنے کی کوشش میں لگے رہتے ہیں اور وہ جو کہ درحقیقت زندہ ہے اس کی پرواہ نہیں کرتے کیونکہ جو زندہ ہے وہ صرف حال کا گزرتا ہوا لمحہ ہے۔ ہم زندہ ہیں اور یہاں پر موجود ہیں محض اس واسطے سے کہ ہم باتیں کر رہے ہیں، کھانا کھا رہے ہیں، کھانا پکھا رہے ہیں یا کام کر رہے ہیں، مکمل طور پر حال کے گزرتے ہوئے لمحے میں کھوئے ہوئے مجذوب! بعض کے لئے یہ اہم نہیں ہے اور بہت سوں کو اس کا علم ہی نہیں ہے۔ ہم اس قدر غیر یقینی طور پر دنیا میں رہتے ہیں کہ اپنے لئے دکھوں کا ایک عظیم سبب پیدا کر لیتے ہیں، عظیم میں سے بہت سوں کے نزدیک ہم زندہ ہیں اس واسطے سے کہ ہمارا ایک ماضی ہے اور مستقبل ہے، محض اس واسطے سے! ہم آگے اور پیچھے دیکھتے ہیں، پرانے دنوں کی یادیں، لیکن جو زندہ ہے، جو حقیقی ہے، وہ صرف ہمارے سامنے ہے اور بس! ہمارا ماضی اور مستقبل ایک بہت بڑا دوسرہ ہے جو مردہ ہے، ہمارا غیر حقیقی وجود ہے، اور غیر وجود سے وجود کی طرف آنے میں جو محنت درکار ہوتی ہے وہ ہمارے لئے ایک عظیم اور لا حاصل دکھ کا باعث بنتی ہے۔ ہم اکتا چکے ہیں، بے یقین ہیں، ذاتی اور روحانی ابتری کی حالت میں ہیں، محض اس لئے کہ ہم زندہ نہیں ہیں، عظیم زندہ ہیں۔ ساری بات یہ ہے۔ ”ٹھیک ہے۔ موت بہر حال موجود ہے، میں جانتا ہوں۔ لیکن یہ اہم نہیں ہے۔ مکمل، ثابت و سالم موت ایک بے حد قدرتی ار آسان عمل ہے اور اسی طرح آتی ہے جیسے نیند یا بھوک۔ صرف ایک منقسم موت تکلیف دہ ہے۔ منقسم لمحہ، حال کا مکمل لمحہ، مکمل زندگی اور مکمل موت پر محیط ہے۔ یہ زندہ ہے اور تم اس کے ساتھ زندہ ہو، یہ مرنا ہے اور تم اس کے ساتھ مر جاتے ہو۔ اگلا لمحہ پیدا ہوتا ہے اور تم اس کے ساتھ نئے سرے سے پیدا ہوتے ہو، نئی زندگی میں، نئی موت کے لئے۔ ہر نئے لمحے کی پیدائش پر تم زندگی کے پُر امید اور روشن نومولود ہو، اس لئے کہ تم آگے اور پیچھے نہیں دیکھتے صرف سامنے دیکھتے ہو۔ تمہیں کچھ یاد نہیں ہے..... دنیا نے تمہارے ساتھ کتنی بد عمدی کی، لوگوں نے تمہیں کتنا سراہا، کتنی دور اندیشی کتنی خود غرضی سے کام لیا..... تمہارے پاس کوئی فہرست نہیں ہے۔ تم کچھ یاد نہیں رکھتے، کچھ فراموش نہیں کرتے۔ محض یہاں موجود ہو، زندگی کی ساری مسرت، سارے درد کو جانتے ہوئے زندہ ہو۔ یہ لمحہ تم اور میں۔ دوسرا لمحہ دوسرے ’تم‘ اور دوسرا ’میں‘ اور پھر موت آتی ہے۔ لیکن اب اس کی کوئی اہمیت نہیں، اب یہ محض ایک اور لمحہ ہے جس کا سامنا کرنے کے لئے تمہارے پاس وہی پرانا رویہ ہے جو ہمیشہ سے

تمہارے پاس تھا۔ انتظار، انتظار کے دھڑکے کے سوا۔ اور اک، اور اک کی افیت کے سوا۔ تم نے بیٹا بار اس کا سامنا کیا ہے۔ تم اس کو پہلے سے ہی جانتے ہو۔ تم اسے گزر جانے دیتے ہو پیچھے کوئی نشان، کوئی یادداشت چھوڑے بغیر۔ ایک مکمل تجربہ۔ غیر منقسم لمحہ۔ مکمل موت۔ مکمل محبت۔ اگلا لمحہ؟ تمہارے لئے اس کی کوئی اہمیت نہیں کہ آتا ہے یا نہیں۔ کبھی نہ تھی۔ یہ اصل زندگی ہے، سناتم نے؟ کیا تمہارے دکھ کا دوسرا نام حماقت ہے؟ بتاؤ.....

”تمہیں پتا ہے انسانوں کے درمیان کتنی پیزاری، کتنی کلہبیت ہے۔ کتنا درد، ابتری، زندگی کے خالی اور لا حاصل ہونے کا احساس! ہم چھوٹے چھوٹے لوگ ہیں لیکن ہمارے اتنے بڑے بڑے غرور ہیں، بڑی بڑی خود پرستیاں اور خوش فہمیاں ہیں۔ تم نے کبھی سوچا ہے کہ اگر ہم ایک پل کو اپنے ٹکبر کو پر سے رکھ دیں تو کتنی محبت کر سکتے ہیں۔ میں اپنی چھوٹی سی بے مقصد زندگی اسی فراغت اور دور اندیشی کے ساتھ گزار دوں گا جس طرح دنیا میں اور کروڑوں انسان روزانہ ہر قناعت اور بے فائدہ زندگیاں گزار رہے ہیں اسی میکا کی بے معنی طور پر جیسے کہ کبھی یا پھر گزارتا ہے۔ اس کا کیا مطلب ہے؟ بتاؤ۔ وہ آٹھ گز برتن کی کے سامنے جا کھڑا ہوا۔“ بتاؤ۔ اس ڈھونگ کا کیا مطلب ہے۔ آخر کیا مطلب ہے؟ بتاؤ۔

”میں بتاؤں؟ سنو۔ ہم اپنی اپنی شخصی کوٹھریوں میں رہتے ہیں جن کے دروازوں کی کڑیاں اور روشن دانوں اور کھڑکیوں کے سوراخ ہم نے احتیاط سے بند کر دیے ہیں اور ان میں محصور ہو کر اپنی عقلی، اپنے ایمان، اپنے تعصب، اپنی غلو پرستی اور اپنی احمیت کی حفاظت کرتے ہیں اور غفلت میں کہ ان گھوٹوں کو کوئی توڑ نہیں سکتا۔ لیکن..... تم جانتے ہی ہو کہ دیواروں کی کیا وقعت ہے۔ ہم بھیڑیوں کے گٹھ کی طرح ایک مشترکہ حماقت میں بندھے ہوئے ہیں۔ پھر کہ بدبختی میں۔ میں تم سے محبت کرتا ہوں اس لئے کہ میں ’سوچتا ہوں‘ کہ میں تم سے محبت کرتا ہوں۔ میں سارے لوگوں سے محبت نہیں کرتا اس لئے کہ میں ’سوچتا ہوں‘ کہ سارے لوگوں سے محبت نہیں کر سکتا۔ نتیجہ: میں کسی سے محبت نہیں کرتا۔ میں اپنے نظریات سے اپنی عادات و خصائل سے، کبر نفس سے، اپنے ضدی پن سے، اپنی ساری تربیت سے، اپنے آپ سے محبت کرتا ہوں۔ تم.....“ وہ کرسی میں بیٹھی ہوئی حیرت زدہ نگہی کے سامنے جا کھڑا ہوا۔ ”تم ایک خوبصورت لڑکی ہو۔ تم ایک شاندار اور دلکش شے ہو۔ ہر دفعہ جب میں تمہارے ایسی کسی لڑکی کو دیکھتا ہوں مجھ پر ایک مہیب حرص غالب پالیتی ہے، حاصل کرنے کی، قبضے میں کرنے کی، Invest کرنے کی، جیسے نفع بخش کاروبار میں روپیہ لگایا جاتا ہے، طمانیت کی نہایت سطحی خوشی حاصل کرنے کی حرص۔ اور اسی لئے جانتی ہو، تم میرے لئے ’تم‘ نہیں رہتی، پھر تم فلاں بنت فلاں نہیں رہتی، پھر تم کیا بن جاتی ہو؟ کچھ بھی نہیں۔ پھر کچھ بھی نہیں رہتا، صرف میں رہ جاتا ہوں اور میری پرانی حرص، میری خود پرستی، میرا گھمنڈ، میری ضد رہ جاتی ہے۔ پھر وہی رہ جاتا ہے جو ہمیشہ سے تھا۔ میں اور میرے مختلف جذبے۔ اب تم اہم نہیں ہو، کچھ بھی نہیں ہو، زیادہ سے زیادہ ایک بد صورت لڑکی جو جس سے میں نفرت کرتا ہوں۔ اب نفرت اوپر آ جاتی ہے اور حیوانی جذبے۔ اب محبت کہیں نہیں ہے۔ صرف میری گزشتہ اور آنے والی زندگی کا عکس ہے جو میرے سامنے ہے، تم نہیں ہو۔ دفعتاً..... لیکن یوں محسوس

ہوتا ہے کہ ایک گزشتہ دہائی اور لمبی تیاری کے بعد..... میں محبت کرنے کی تمام اہلیت کھودیتا ہوں۔ درحقیقت میں کہیں رہتا ہی نہیں ہوں۔ جو رہ جاتا ہے وہ صرف یہ ہے: میرا سارا ہیں منظر اور میری خواہشوں اور تمناؤں کی فہرست۔ ہر ایک حرص کے گزر جانے پر میری ضدِ میری خواہشیں مضبوط تر ہو جاتی ہیں۔ اب وہ وقت آتا ہے جب کسی بات سے کوئی فرق نہیں پڑتا۔ اب میں کسی لڑکی سے وہ کوئی سی بھی ہو شادی کر لوں گا اور ایک قانع، مطمئن اور احمق شخص کی طرح زندگی بسر کرنے لگوں گا۔ ہم دونوں میں سے کوئی بھی باقی نہ رہے گا۔ صرف اغراض و مقاصد رہ جائیں گے۔ اب میں اور تم، اہم نہیں ہیں۔ جو اہم ہے وہ یہ ہے: روزگار مہیا کرنا اور نیا فرنیچر اور خالو وقت میں سوشل کام۔ دعوتوں پر جانا اور بدلے میں دوستوں کو مدعو کرنا، غرضیکہ شادی کے نتائج کو خالصتاً مادی فوائد کی شکل میں حاصل کرنے کی توقع کرنا۔ جاڑے کی طویل شامیں ایک دوسرے کی معیت میں پڑھتے ہوئے یا موسیقی سنتے ہوئے گزارنے اور نئے لباس خریدنے، یا باورپی خانے کی نگہداشت کرنے اور سالگرہوں پر ایک دوسرے کو تحفے دینے کی نہایت معمولی خوشیوں کو اب ہم ایک بھوکھ اور بھوکھ کے طور پر سمجھنے لگتے ہیں، جیسے روپیہ پیسہ یا دوسری جائیداد اکٹھی کی جاتی ہے۔ ہمیں یہ بھی معلوم نہیں کہ یہ جو ہم بچوں میں اتنے انہماک سے دلچسپی لے رہے ہیں یہ بھی اپنی کم شدہ شخصیت کے نقصان کو پورا کرنے کی ایک کوشش ہے، محبت میں ہماری ناکامی کے سبب گئے ہیں ہماری دوس لوٹن منٹ ہے۔ ہم اپنی سطحیت کو طمانیت میں اپنے احمق بن کو قناعت میں اور اپنی روحانی نادہلگی کو تن آسان زندگی کی گونا گونیوں میں ڈال دیتے ہیں۔ اس لئے ایک لباس سانس لیا اور کندھے اچکا کر کرسی پر آکر بیٹھ گیا۔ پھر وہ تیز زہریلے طعنے کے ساتھ ہنسا۔ ”اب ہماری زندگی ختم ہے۔ اس کے بعد سے ہم ایک نظام کی پیروی کرنے لگتے ہیں، اس نظام کی خاطر زندہ رہتے ہیں۔ گھر کا نظام..... دن بھر کے جائز کھانے اور ان کے اوقات، بچوں کے لئے کھانے کی میز کا سلیقہ، سونے اور جاگنے کے اوقات..... گھر کا نظام۔ اور سوسائٹی کا نظام اور ملک کا نظام اور مذہب کا نظام۔ یہ ہمارے لئے از حد اہم ہے کہ کسی نہ کسی ذریعے اپنی شخصیت کا اظہار کرنا لازمی ہے۔ چنانچہ جب ناظم اعلیٰ پکارتا ہے: ”آؤ“ اور ”آؤ“ یہ ملک ہے۔ یہ سوسائٹی ہے، یہ ایک عظیم تر شے ہے۔“ تو ہم اس سے ایک عظیم روحانی تقویت حاصل کرتے ہیں اور اپنی سطحیت کے پھل دینے والے احساس سے فائدہ اٹھانے کا بہترین راستہ۔ پھر نظام اہم ہو جاتا ہے۔ سوسائٹی کو اور تعزیرات کو اہمیت حاصل ہوتی ہے، تم کو اور مجھ کو نہیں۔ پھر سوسائٹی مجھے کو اور تم کو بناتی ہے، میں یا تم سوسائٹی کو نہیں بناتے۔ ہم خود اپنی فراغت کے لئے اپنی شخصیت کو ہمیشہ کے لئے کھودیتے ہیں۔ اور پتا ہے اس کا کیا نتیجہ برآمد ہوتا ہے؟ خود غرضی! میرا منہ کیا دیکھتے ہو۔ اب تم اتنے کند ذہن ہو چکے ہو کہ اتنی سی بات بھی نہیں سمجھ سکتے؟ جب انسان مرد اور عورت اپنی انفرادیت کو کھودیتے ہیں تو پھر جماعت اوپر آ جاتی ہے۔ اور سوسائٹی۔ اور ہم سب جانتے ہیں کہ سوسائٹی میں اس وقت سب سے بڑی طاقت لوگ نہیں ہیں، اغراض و مقاصد ہیں۔ اس نظام کے بنانے میں سب چیزیں مدد کرتی ہیں۔ ہمارے اصول، ہماری دوس لوٹن منٹ، ہماری سطحیت اور ازلی حماقت کا احساس، سب اچانتے

ہو اس وقت انسانوں کی سوسائٹی میں سب سے چاند ارقوت امارت یا غربت یا قومیت یا مذہب یا کمیونزم نہیں ہے خود غرضی ہے۔ منظم و منور خود غرضی۔ مستقبل انسانی کو ہم اپنا آپ محض چند مخصوص قوموں یا جماعتوں یا نسلوں یا سوشل ورکر گروپوں کی صورت میں پیش کر دیں گے جن میں تیز کرنے کے لئے ان پر مختلف قومیتوں یا مذہبوں کے عنوان لگے ہوں گے۔ اب وہ وقت آیا ہے کہ ہمارے لئے اس دہشت ناک جنگل میں اپنی حفاظت کی خاطر جھٹے اور غول بنانا ناگزیر ہو گیا ہے۔ ہم واپس جا رہے ہیں۔ اس طرف۔“ اس نے بازو سے اشارہ کیا۔ سب نے اچانک مشرق کی سمت میں دیکھا جہاں اندھیرا تھا اور شہر کی روشنیاں تھیں۔ ”ایک غول دوسرے غول پر جھپٹ رہا ہے یا جھپٹنے والا ہے۔ اس سے کوئی فرق نہیں پڑتا۔ صرف ہم واپس جا رہے ہیں۔ اس طرف۔“ اس نے دوبارہ موبوم سا اشارہ کیا جس سے کسی سمت کا قیمن نہ کیا جاسکتا تھا۔ سب خاموش بیٹھے رہے۔ صرف بادامی رنگ کا کتا پتوں کے ڈھیر پر سے اٹھائی لے کر اٹھا اور گھاس پر چھوٹے قدم رکھتا ان کے قریب آ کر ہمائیاں لینے اور مخروطوں کی طرح برساتی پتھروں کا پیچھا کرنے لگا۔ اس کے پیچھے دو طرف راست کی پڑھائی خاموش آوازیں بھیل رہی تھیں۔ ہوا درختوں میں اسی طرح مدھم مدھم اور مسلسل چلے جا رہی تھی۔

”آج دو کھیل بھی نہیں ہے ہمارا ضمیر یا مذہب یا احساس ذمہ داری نہیں ہمارا شخصیت ہے۔ ہم جو کچھ چکے ہیں ضائع کر چکے ہیں ہماری انفرادیت ہے۔ آج فرد کہیں نہیں ہے، محض غول ہیں۔ تم جانتے ہو آج جو خوفناک احساس ہمارے دل پر حاوی ہے اس کے لئے ہم جانتے ہو، خوب جانتے ہو۔“

”جی کچھ نہیں جانتا۔ تم کوٹھری میں رہنے والوں اور غول بنانے والوں کو ایک ساتھ تاپنہ کرتے ہو۔ میں سمجھتا ہوں تم محض کوٹھری میں رہے ہو۔“ برمن جی نے اکتا کر کہا۔

”دونوں احساس بھلائی کے شکار ہیں، کھو چکے ہیں۔ گمشدہ ہیں۔ جو گمشدہ نہیں ہیں وہ کھڑکیاں اور روشن دان کھول دیتے ہیں تاکہ روشنی اور ہوا اندر آسکے۔ اور کوٹھری میں سے جھک کر راہ چلتوں کو سلام کرتے ہیں اور ان کے سلام کا جواب دیتے ہیں اور جب بلائے جاتے ہیں تو دروازے کھول کر باہر نکل آتے ہیں۔ وہ لوگوں کی باتیں سمجھتے ہیں اس لئے بے خوف ہیں اور آزادی سے گھومنے پھرنے کے بعد واپس چلے جاتے ہیں۔“ مسعود نے کہا۔

لیکن برمن جی کے بات کرنے سے کافی محرک ٹوٹ چکا تھا۔ اب وہ اٹھ رہے تھے اور جلد جلد خدا حافظ کہہ کر رخصت ہو رہے تھے۔ آخر میں صرف نے، خالد، نجمی اور مسعود رہ گئے۔ نجمی اٹھ کر سبزے پر احتیاط سے چلتی ہوئی پتوں کے ڈھیر کے پاس جا کھڑی ہوئی اور اس پر پاؤں پھیرنے لگی۔ وہ مسعود کی بے ربط اور بظاہر بے معنی تقریر سے مرعوب نہ ہوئی تھی۔ اس کے برعکس اس کے ذہن میں مسعود کی گھٹیا تربیت اور اس کے طبقے کا احساس تیز ہو گیا تھا۔ اب وہ وہاں کھڑی اسے ٹکسر بھلا دینے کی کوشش کر رہی تھی۔ غیر ارادی طور پر اس نے سوچا کہ وہ اس شخص سے مل کر کبھی بہت زیادہ خوش نہیں ہوئی، نجانے کیسے وہ ان کے حلقے میں شامل ہو گیا تھا۔ اس نے ناگواری کے ساتھ چند ماہ پہلے کی وہ شام یاد کی جب وہ پہلی بار سر کی بڑی بہن اندر کے ساتھ روشن محل آیا تھا اور گو اس کے پس

منظر کے متعلق کسی کو علم نہ تھا اور گو یہ معمول کے مطابق نہ تھا پھر بھی اس کی حجبہ گی اور صاف ستھرے مذاق کو دیکھ کر اسے اس خاص الٹا س حلقے میں قبول کر لیا گیا تھا۔ وہ سردیوں کی بارش آلود شام تھی اور اندر نے اپنی سریلی آواز میں گھن گھن سنائے تھے۔ میں تو گردھر آگے ناچوں گی۔۔۔ اور اے ری میں تو پریم دیوانی۔۔۔ اور گھن گھن نے پیانو پر اس کا ساتھ دیا تھا۔ اندر بالا۔ جانے اب کہاں ہے۔ اپنے شوہر کے ساتھ جنوبی ہندوستان میں کسی جگہ۔ اتنے اچھے اچھے دوست چلے جاتے ہیں۔ کیوں؟

اس نے محسوس کیا کہ وہ اس کی پشت پر کھڑا ہے اور وہ دفعتاً خوفزدہ ہوگئی۔ تیزی سے چند خیالات اس کے ذہن میں سے گزرے۔ جانے کس قسم کا آدمی ہے۔ اب کیا کرے گا۔ مجھے قتل کر دے گا؟ خدایا! یہ کبھت لوگ۔۔۔ اسے اپنے آپ پر بے حد غصہ آیا لیکن وہ کھڑی رہی۔ صرف اس کا پاؤں رک گیا اور پتوں کے ڈھیر پر پڑا آہستہ آہستہ کپکانے لگا۔

ذرا بدلے ہوئے انداز میں مسعود بولنے لگا: ”جی تم میرے لئے انتہائی پُرکشش ہو۔ مگر جانتی ہو یہ کشش محض اس وجہ سے ہی نہیں کہ تم ایک خوبصورت لڑکی ہو اس لئے بھی ہے کہ تم روشنی میں پیدا ہوئی ہو۔“ وہ رکا۔ ”میری بیوی یہ خواہش رہی کہ ہمارا ایک ایسا گھر ہوتا قدیم وضع کا، لمبے لمبے ستونوں اور ہال کھڑوں والا، روشنی تصویریں جن میں نفیس دائیوں والے بڑے مرصع لباس پہنے تلوں لگائے، داسرائے یا گورنر کے ہمراہ کھڑے ہوتے ہیں اور قدیم فرانچس اور برسوں پہلے چلنے والے گاڑیوں کے نشانات جو اس گھر میں پیدا ہونے والے ہر بچے میں شروع دن سے اٹلی اور نفیس قسم کا احساس برتری پیدا کر دیتے ہیں۔ تین پشتوں سے سینہ بہ سینہ چلتا ہوا احساس برتری۔ میرے آباؤ اجداد؟ ہنہ۔ کہاں سے آئے کون تھے کہاں گئے“ کچھ پتا نہیں۔ آج میں اپنے لئے ایک مکان بنا سکتا ہوں مگر دیو قامت کہنے والی دیوہار اور برآمدوں پر لدی ہوئی نسلیں اور روشنی تصویریں، یہ سب جو تمہارے طبقے کے نشانات ہیں کہاں سے آئیں گے؟ اوں ہوں۔“ اس نے نفی میں سر ہلایا۔ ”میں ان باتوں سے بھلنے والا نہیں جناب۔ میں تو ایسے گھر میں پیدا ہونا چاہتا تھا، تیسری نسل ہونا چاہتا تھا۔ میں وہ سب کچھ حاصل کرنا چاہتا تھا جو تم نے ورثے میں پایا ہے۔ تمہاری نفاست، تمہارا دماغ، تمہارا اخلاق، تمہاری تعلیم اور تربیت، اسٹو کریبی کی تمام مرکب نفعتیں، سب۔۔۔ میں تم سے حسد کرتا ہوں۔ میرے دل میں تمہارے لئے دجی، سنگتی ہوئی رقابت ہے، اور بس۔ آخر میں اپنے ماضی سے بچ کر کہاں جا سکتا ہوں۔“

مٹھندے دل سے سوچا جاتا تو مسعود کی باتوں پر شاید کسی کو غصہ نہ آتا۔ لیکن گھن گھن کے پاس اس کے لئے محض حقارت تھی، وہ جذبہ جو انسان کے دل میں ایک چھوٹے سے جانور کو اپنے مقابلے پر کھڑا ہوتے دیکھ کر پیدا ہوتا ہے، جس میں غصہ، حقارت، خوف، سب ہی کچھ ہوتا ہے۔

وہ مڑی اور سیدھا اس کے چہرے پر دیکھ کر بولی: ”مسعود تم اب۔۔۔ اب جاؤ۔۔۔ ابھی۔“ وہ چند لمبے تک خالی خالی نظروں سے گھن گھن کو دیکھتا رہا جو اب اس کی طرف پشت کر کے کھڑی ہوگئی تھی۔

پھر اس کے ہونٹوں پر ایک خفیف، تقریباً بے نام اداس مسکراہٹ پیدا ہوئی۔ اس نے کندھے اچکائے اور الوداع کہے بغیر باہر نکل گیا۔ اس کا بدای رنگ کا کتا چھوٹے چھوٹے مستعد اور وفادار قدم رکھتا ہوا ساتھ ساتھ بھاگنے لگا۔ نجی کو اپنی طرف آتے دیکھ کر فے اور خالد، جنہوں نے حیرت کے ساتھ یہ سب دیکھا تھا، سبزے پر سے اٹھے اور بے شک، ہشاش بشاش چہرے اس کی طرف موڑ دیئے۔ پھر جلدی سے الوداع کہہ کر وہ بھی رخصت ہوئے۔ جب وہ اکیلی میز پر بیٹھی آہستہ آہستہ پاؤں ہلا رہی تھی تو کسی نے جلدی سے آ کر اطلاع دی کہ مسعود میاں کا فون آیا ہے۔

”وہ جا چکے ہیں۔“ اس نے میکانیکی انداز میں کہا۔

پھر اس نے دہل کر مشرق کی طرف دیکھا جہاں اندھیرا تھا اور شہر کی روشنیاں تھیں اور رات کی پُر اسرار آوازیں بلند ہونا شروع ہو گئی تھیں۔

(۴۴)

نعیم کاٹھ کر سیزھیوں کے اوپر آ کھڑا ہوا۔ اس کے ماتھے اور آنکھوں پر روشنی پڑ رہی تھی اور نچلا چہرہ سائے میں تھا۔ خون کے بازو کی وجہ سے اس کا چہرہ سرخ ہو رہا تھا اور اس نے کمرے کی انہماکی لکیریں تھیں۔ نجی اس کی طرف پشت کئے، دونوں ہاتھ گود میں رکھے بے ترتیب کر سہیوں، میزوں، بینڈ منٹن کے ریکیٹوں، اخباروں، شربت کے گلاسوں اور آم کی کاشیوں اور چٹکلیوں کے درمیان اکیلی میز پر بیٹھی تھی۔ اس کے بڑے سے مگر اور تنگ، نازک پشت میں کوئی حرکت نہ تھی۔ ہوا گرم تھی اور رات میں غیر معمولی بے چینی اور دور کا لگا ہوا شور تھا۔ نعیم نے ستون پر سے ہاتھ اٹھایا اور سیزھیوں پر آ کر آہستہ آہستہ ان کی طرف بڑھا۔

لوکروں کے جھرمٹ میں رہنے کی عادی نجی نے اسے اپنے پیچھے چلتے ہوئے سنا اور نظر انداز کر دیا۔ نعیم بکھرے ہوئے سامان کے درمیان چلتا ہوا اس کے سامنے جا کھڑا ہوا۔ اس وقت نجی اسے دیکھ کر چونک پڑی۔ وہ ذرا سی پشت موڑے، کرسی کے بازو کا سہارا لئے اُسی انہماک سے سبزے پر دیکھ رہا تھا۔ اسے دیکھ کر ہمیشہ کی طرح نجی کو دور کی خوشی کا احساس ہوا۔ اس کا یہ رشتے کا بھائی جسے وہ مدت سے جانتی تھی اور چاہنے کے باوجود جس کے بہت زیادہ نزدیک وہ کبھی نہ ہو سکی تھی، اس کے لئے ایک پُر اسرار پُر کشش دوری کا حامل تھا۔ اس سے جب بھی وہ ملی اسے محسوس ہوا کہ اپنے نرمی اور خوش خلقی کے رویے کے باوجود وہ ایک بالکل الگ، بیگانہ ہستی تھی جس کے ساتھ بے تکلفی کی نوبت کبھی نہ آ سکتی تھی۔ اس کے باوجود وہ واحد شخص تھا جس کے بارے میں وہ ہمیشہ اپنے قدرتی طبقاتی تاثرات سے آزاد ہو کر سوچتی تھی۔ اس بات کا بھی اسے علم تھا کہ اس ادھیڑ عمر خوبصورت شخص سے جو اس کا نزدیکی رشتہ دار تھا، مل کر وہ ہمیشہ خوش ہوتی تھی اور اس کو خوش کرنے کی بھی ناقابل بیان خواہش محسوس کرتی تھی۔

نعیم نے جھک کر پلٹنا ہوا کیونٹس اٹھایا اور اسے کھول کر دیکھنے لگا۔

”سر کا پورٹریٹ ہے۔“ وہ چملا لنگ لنگ کر میز سے اتری اور بچوں کی طرح تیز تیز آنکھیں اس کی طرف

اٹھا کر بولی۔ ”آپ سر کو جانتے ہیں نعیم بھائی؟ سر بالا۔“

”سر بالا؟ ہاں۔“

”وہ آج نہیں آئی۔“ نجی نے اُداس ہو کر کہا۔

”وہ آج نہیں آئی۔ اچھا؟“

نعیم نے دہرایا۔ پھر وہ بلا وجہ آہستہ سے ہنسا اور کرسی پر بیٹھ گیا۔ نجی اس کے سامنے میز پر چڑھ کر بیٹھ گئی

اور شکایتی لہجے میں بولی۔

”اتنی بار کہا آپ کا پورٹریٹ بنائیں گے، سنگھ ہی نہیں دیتے۔“

”پورٹریٹ؟ ہاں دیں گے، دیں گے آپ کے دوست سارے ملے گئے؟“

”سارے ملے گئے۔“ نجی نے دہرایا۔ ”مچھلی کا شکار؟“

”خوب رہا۔ خوب۔“ وہ ہنسا۔ ”ہمیشہ پوچھتی ہو۔“

”اوپر آپ ہمیشہ لے کر نہیں جاتے۔ اتنی بار کہا ہمیں بھی کبھی لے جائیں۔“

”آپ اپنی کپڑی اور فوٹو کی تو سزاوائی نہیں۔“

”اگرچہ مچھلی پکڑنے کوں جارہا ہے نعیم بھائی۔ آپ تو یاد ہی نہیں رکھتے۔ آپ کا پورٹریٹ بنائیں گے

دریا کے کنارے پر اور کنارے اتنا عمدہ رہے گا بھی وہ جہاں دوسرے کنارے پہ چھوٹا سا جھل ہے نہیں؟ وہیں پہ

اس کنارے آپ دریا میں ڈوری پھینک کر ایک بڑے سے چتر پر چڑھ کر اپنے خیال میں بیٹھے ہوں گے جیسے بیٹھا

کرتے ہیں اور کندھے پر ایک کوا بیٹھا ہوگا اور..... اتنا کیریکٹر ہے آپ کے چہرے پر پتا ہے آپ کو؟“

نعیم خاموشی سے ہنسا۔

”پھر وعدہ کیجئے اب کی بار ہمیں اور عذرا آپا کو لے کے جائیں گے۔“

”ہاں۔“ ضرور لے جائیں گے۔“

اسے ایک عجیب انہماک سے اپنی طرف دیکھتا ہوا پاکر نجی گھبرا کر چپ ہو گئی۔ وہ اس کی انوکھی طبیعت

سے مرعوب بھی تھی اور خائف بھی، لیکن اس طرح سے وہ بہت کم اسے دیکھا کرتا تھا۔ دور کی آوازیں اٹھ رہی تھیں

اور گر رہی تھیں۔ کہیں پر شاید آگ لگا دی گئی تھی جس کی نارنجی روشنی آسمان کی طرف اٹھ رہی تھی۔ برآمدے کا ٹیلی

فون زور زور سے بجنا شروع ہو گیا۔

”عذرا نہیں۔ صرف تم۔“ نعیم نے کہا۔

”عذرا آپا نہیں؟“

نعیم نے کوئی جواب نہ دیا، صرف اسے دیکھتا رہا۔ ٹیلی فون تھوڑے تھوڑے وقفے پر مسلسل بجے جا رہا تھا۔ سارے نوکر کوٹھی کے پچھواڑے خوفزدہ بھیڑیوں کی طرح جمع ہو کر شہر کی جانب دیکھ رہے تھے۔ صرف ایک مہری برآمدے میں سبھی ہوئی ٹیلی فون کو اور نجی گوبارہ دیکھ رہی تھی۔ یہ آلہ قطعی طور پر اس کی سمجھ سے باہر تھا۔ پل بھر میں نجی پسینے میں بھیگ گئی۔

”انہیں ٹھیک کہتا ہے۔ وہاں پر جا کر مجھے سکون ملتا ہے اور سکون..... مجھے تم سے مل کر بھی ملتا ہے۔“ وہ اسی انتہاک سے بول رہا تھا۔ ”تم مجھ سے کبھی نہیں ملتیں، بات نہیں کرتیں۔ کیوں؟“

”اوہ..... اچھا؟ نہیں نعیم بھائی۔“ وہ کوشش کر کے لہجی۔ ”لیکن عذرا آپ.....“

نعیم نے ہاتھ اٹھا کر اسے چپ رہنے کا اشارہ کیا۔ ”جہیں پتا ہے میری کسی کوفت کی زندگی ہے؟ اس سے بچنے کے لئے میں ہر جگہ مارا مارا پھرتا ہوں۔ میری بیوی..... اس کے ساتھ ایک مدت گزر گئی، مجھے کچھ نہیں دے سکی۔ اور تم..... اتنی ذہین ہو، تمہارا دماغ..... میں اس کے ساتھ جیونوں کی طرح رہتا ہوں۔ اور تم..... اس نے ہاتھ بڑھا کر اس کی ٹھوڑی اور گال اور ہونٹوں کو چھوا۔“ تمہارا ذہن..... میں نے ہمیشہ تمہارے لہجے لڑکی کی تمنا.....“

نجی، جو ششدر رہی اسے دیکھ رہی تھی میز پر سے ڈرا سی انجی، پھر دونوں ہاتھوں میں منہ چھپا کر رونے لگی۔

نعیم حیرت انگیز سرعت کے ساتھ اس باغیچہ طوفانی جذبے میں سے نکل آیا۔ آہستہ آہستہ وہ کرسی پر سے اٹھ کھڑا ہوا۔ عذرا نے اور نصرت نے ایک عجب لہجے میں اسے سارے واقعے کی وضاحت اس پر عمل کر دی۔ اسی لمحے میں اس نے فیصلہ کیا کہ وہ اس گھر کو ہمیشہ کے لئے چھوڑ دے گا۔ تقریباً بھاگتا ہوا میزوں کرسیوں سے ٹکراتا وہ اپنے کمرے کی طرف بھاگ پڑا۔ نجی نے پانی کے جگ کے گر کر نوٹے کی آواز سنی اور ہاتھ بنا کر جھلکاتی آنکھوں سے اسے لنگڑا کر چلتی ہوئی شبیہ کو جو زندگی کی ناقابل تسخیر علامت تھی، غائب ہوتے ہوئے دیکھا۔

رات آدھی سے زیادہ گزر چکی تھی۔ عذرا حسب معمول نعیم سے اس کے اتوار کے شکار کے متعلق پوچھ پاچھ کر اور اس کی خاموشی سے تنگ آ کر سوچتی تھی لیکن اس کا ایک بازو ابھی تک نعیم کی چھاتی پر بے سدھ پڑا تھا۔

نعیم بازو سر کے نیچے رکھے بے خواب آنکھوں سے اندھیرے میں چھت پر اور ادھر ادھر دیکھ رہا تھا۔ گرمی اور جس کی وجہ سے اس کا جسم پسینے سے تر تھا لیکن اس کے دل میں ہر جذبہ سرد ہو چکا تھا اور ذہن خالی تھا۔ اس نے کئی بار چوڑے آرام دہ بستر پر اپنے آپ کو پھیلا کر سونے کی کوشش کی لیکن ناکام رہا۔ کھلی کھڑکی میں یوٹینس کے پتے سیاہ پتھروں کی طرح ساکن تھے اور ان کے پیچھے نیالا بے جان سا چاند ابھی ابھی اوپر آیا تھا۔ شہر کی جانب سے آوازیں مسلسل آرہی تھیں، کبھی دور، کبھی نزدیک۔ وہ دیر تک بے حس و حرکت لیٹا ان کے زیر و بم کو محسوس کرتا رہا حتیٰ کہ اس کا بازو سر کے نیچے رکھا رکھا سو گیا۔ کمرے میں صرف پتکے کے چلنے اور عذرا کے خراٹوں کی ہلکی ہلکی مانوس آواز تھی۔ رات کی کمزور روشنی میں اس نے اپنے پسینے پر پڑے ہوئے عذرا کے ہاتھ کو دیکھا جس کی انگلیاں نیند میں

آپ سے آپ مل رہی تھیں۔ کیسی سکون کی نیند ہے تمہاری! اس نے دل میں کہا۔ اور اس کے اندر حسد کا تیز احساس پیدا ہوا۔ لیکن اس کے دل میں اب اتنا زور نہیں رہا تھا کہ اس طاقتور جذبے کو سہار سکتا۔ اندھیرے میں بے حس و حرکت تکلیف سہتے ہوئے اب ایک عجیب سرد مہری اس کے دل میں پیدا ہوئی۔ اس نے سر موڑ کر دیکھا۔ گوشت پوست کا یہ ڈھونگ 'یہ کیا ہے؟ یہ عورت' کیا سمجھتی ہے' کیا سوچتی ہے' کتنی بے حس اور لا پرواہ ہے۔ اسے مجھ سے کیا غرض ہے' کیا تعلق ہے؟ اتنا پھسپھسا رشتہ اتنی مدت سے قائم ہے! دفعتاً اس نے اس عورت سے 'جو ربح صدی سے اس کی بیوی تھی' شدید بیزاری اور لاتعلقی محسوس کی۔ اس کے بازو کو جھٹکے سے ہٹا کر وہ اٹھا اور کھڑکی میں جا کھڑا ہوا۔ چاند اوپر آ گیا تھا اور رات میں جان پڑ رہی تھی۔ آگ کی روشنی اب سارے آسمان پر پھیل چکی تھی اور دور کی مونسیتی کی طرح آوازیں کبھی مدھم کبھی تیز آ رہی تھیں۔

عذرا کی آنکھ کھلی اور اپنے آپ کو اکیلے پا کر اٹھ بیٹھی۔ پھر آنکھیں مل کر اس نے چاروں طرف دیکھا اور نعیم کے پاس جا کھڑی ہوئی۔

”نعیم“ اس نے سہم کو کہا۔ ”شہر میں شاید فساد ہو گیا۔ گیٹ پر چوکیدار کھڑے ہیں۔“

نعیم نے اس کی طرف دیکھا اور دیکھتا رہا۔ پھر یکساں سپاٹ آواز میں بولا۔

”نکلن جاؤ یہاں سے۔“

عذرا کی آنکھوں سے آنسو بہنے لگے۔ ایک ریلا میز پر اس نے ایک لمبے لمبے اس کی پرانی ٹو بیدار ہوئی، لیکن اب عمر کا زور ٹوٹ چکا تھا۔ وہ پکرا کر سنول پر بیٹھ گئی۔ نعیم نے پلنگ پر سے ڈرائنگ گاؤن اٹھایا اور اسے پہنتا ہوا باہر نکل گیا۔

گیٹ پر چوکیداروں نے اسے باہر نکلنے سے حیرت سے دیکھا۔ سڑک لمبی اور سنسان تھی اور بجلی کے کھمبوں پر روشنیاں سستی اور یکسانیت سے جل رہی تھیں۔ جب کبھی وہ صبح کے نیچے سے گزرتا تو وہ چار برساتی پتنگے اس کے بالوں پر گرتے، یا کسی کوٹھی کا کتا اس پر بھونکتا۔ اس کے علاوہ اسے اپنی تنہا مسافرت میں کوئی نہ ملا۔ وہ تیز قدموں سے چلتا گیا حتیٰ سڑک وہی طرف سڑک شہر کی حدود میں داخل ہو گئی۔

وہ ایک بازار میں سے گزر رہا تھا جہاں اندھیرا تھا اور تمام دکانیں بند تھیں۔ دکانوں کے تختوں پر جگہ جگہ چار پائیاں چھپی تھیں جن پر سے سوتے ہوئے لوگ اٹھ کر جانے کہاں جا چکے تھے۔ کئی ایک چار پائیوں پر آوارہ کتے چڑھ کر بیٹھے انگوٹھ رہے تھے یا مکروہ آوازوں میں رو رہے تھے۔ پھر ایک چھوٹی سی گلی آئی جسے پار کرنے پر دوسرا بازار شروع ہوا جس میں بجلی کے کھمبوں پر روشنیاں تھیں اور پتنگے تھے۔ چار پائیاں اسی طرح خالی پڑی تھیں اور کتے اسے دیکھ کر زور زور سے بھونکنے لگے تھے۔ یہ بازار بہت گندا تھا اور کھانے پینے کی اشیاء بکھری پڑی تھیں۔ بازار کے وسط میں نعیم کا پاؤں کسی پھل کے چھلکے پر سے پھسلا اور وہ پیٹھ کے بل زمین پر آ رہا۔ اس نے اٹھ کر ایک سیلیپر جو اتر گیا تھا پہنا اور پھر چل پڑا۔ اس کے بعد ایک اور اسی قسم کا بازار آیا جس میں آم اور خربوزوں کے چھلکوں اور کتوں سے چھتا

اُداس نسلیں

بیچاتا وہ گزرتا رہا۔ کتے آوارہ اور کاہل تھے اور صرف بھونکنے یا رونے پر مصر تھے۔ کتے کا ایک پلا سامنے سے گزرتا ہوا اس کی ٹانگوں میں الجھ گیا اور وہ گرتے گرتے بیچا۔ پلے نے چیخ چیخ کر آسمان سر پر اٹھا لیا لیکن اس کی ماں جو ایک خالی چارپائی پر نیم دراز تھی قناعت سے پڑی روتی رہی۔ اسی طرح اس نے کئی اندھیری اور نیم اندھیری بدبودار گلیاں پار کیں۔ کوئی انسان اس کو نظر نہ آیا۔ صرف ملی جلی آوازوں کا شور اور آگ کی لہک قریب آتی گئی۔ آخری گلی میں اتنا شور تھا کہ اس نے محسوس کیا جیسے وہ اس کے درمیان کھڑا ہے۔ گلی سنسان تھی اور وہ اکیلا وہاں کھڑا تھا۔ دونوں جانب اونچے اونچے مکان اندھیرے میں پتھر ملی بے حسی کے ساتھ کھڑے تھے اور ان کے دروازے اور کھڑکیاں مضبوطی سے بند تھیں۔ چلتے چلتے نعیم کا پاؤں پھسل کر گلی کے درمیان بہتی ہوئی نالی میں جا پڑا اور گندے پانی کے چھینے اڑ کر اس کے پا جاے پر پھیل گئے۔ اس نے جھک کر سلیپر نالی سے نکالا اور اسے پیٹتے ہوئے ایک لمحے کو اس نے اس جگہ پر اپنے آپ کو بے حد اجنبی اور تنہا اور مضحکہ خیز محسوس کیا۔ لیکن جلتی ہوئی لکڑی کی بواب اس کی ناک میں داخل ہو رہی تھی اور دھواں گلی میں پھیل رہا تھا۔ فنی کا موز مڑے پر اچانک وہ اس سادہ رنگی ٹرچلارٹ کے درمیان پہنچ گیا۔

یہ ایک کھلا سا علاقہ تھا جیسا کہ پرانے محلوں میں کہیں نہ کہیں ضرور ہوتا ہے۔ انھیں کے مین سامنے تین چار اونچے اونچے مکان دھڑا دھڑا چل رہے تھے۔ ہوا کی کمی کی وجہ سے دھواں وہیں پر بھر گیا تھا اور چاروں طرف لوگ جو تماشہ دیکھنے کے لیے اپنے اپنے مکانوں کے دروازوں پر اکٹھے ہو گئے تھے۔ آنسو بھری آنکھوں کو بار بار پونچھ رہے تھے اور ناک سے ریزہ ریزہ خون نکلتا تھا۔ کوئی نہ کر رہا تھا۔ صرف ایک فائرنگ کا انجن جو اندر نہ آ سکتا تھا ٹائپر سڑک پر کھڑا تھا اور مدفائر مین اس کے پتلے سے پائپ کے ذریعے سے جو اتنی بڑی آگ کے لئے نہایت ناکافی تھا پانی پھینک رہے تھے۔ جلتے ہوئے مکانوں کے آس پاس کے گھروں میں سے سامان نکالا جا رہا تھا اور ڈرے ہوئے جسموں اور شدید خطرے کی وجہ سے خالی چہروں والے لوگ چیخ چیخ کر اندر باہر بھاگ رہے تھے۔ ان کے چہروں پر پسینے کی لکیریں چل رہی تھیں اور وہ آگ میں چمک رہے تھے۔ چند ایک پولیس کے سپاہی بلا وجہ ادھر ادھر بھاگ رہے تھے۔ مخالف سمت میں گلی کے فرش پر چند کنبے اپنے مختصر سامان کے اوپر بیٹھے تھے اور مکمل طور پر خالی الذہن دکھائی دے رہے تھے۔ یہ شاید وہ لوگ تھے جو جلتے ہوئے مکانوں میں سے جان بچا کر نکلے تھے اور جن کی عورتیں اور بچے زور رہے تھے اور مرد دسرا سید کھڑے تھے۔ ایک جوان مرد جو چیخ چیخ کر اپنے کنبے کو چپ رہنے کی تلقین کر رہا تھا آخر ہر داشت نہ کر سکا اور کود کود کر اپنی بیوی اور بچوں کو پیٹنے لگا۔ وہیں کھڑے کھڑے نعیم نے اس سارے منظر کے شدید الم اور مضحکے کو محسوس کیا اور چل پڑا۔ اس سارے جھوم میں کسی نے بھی اس اکلوتے جسم چرا کر نہ دیکھا۔ ہوئے انسان کی افتاد کو نہ پہچانا کہ اجتماعی انسانی افتاد اس قدر جاذب نگاہ ہوتی ہے۔

فائر انجن کے پاس پہنچ کر وہ ٹھک کر رک گیا۔ بلوائیوں کا ایک گروہ ایک اندھیری گلی میں سے نمودار ہو کر آنا فانا دوسری اندھیری گلی میں غائب ہو گیا۔ انہوں نے لنگوٹ اور منڈا سے باندھ رکھے تھے اور پسینے میں نہائے ہوئے سیاہ جسم آگ کی روشنی میں چمک رہے تھے۔ چند پولیس کے سپاہی ان کا تعاقب کر رہے تھے۔ ایک ٹائیپ لیکن

اُداس خلیں

اس ایک ٹاپے میں جمی نے اس گروہ میں ایک بے حد مانوس اور عزیز چہرہ پہچان لیا۔ بلوائیوں کے گروہ میں سے ہونے کے باوجود وہ چہرہ نعیم کے لئے محض ایک ڈر کر بھاگتے ہوئے بچے کا تھا۔ اس کے سرد مہر دل میں اس کے لئے ایسی گھمبیر محبت کی لہر اٹھی جو باپ کے دل میں گمشدہ بچے کے لئے پیدا ہوتی ہے اور پہلی دفعہ اس نے اس سارے منظر میں اپنے آپ کو جذباتی طور پر شریک محسوس کیا۔

”وہ یہاں ہے۔“ اس نے اپنے آپ سے کہا۔

وہ سڑک پار کر رہا تھا جب ایک سپاہی نے بازو سے پکڑ کر اسے روکا۔

”کون ہو تم؟“ پھر بازو کی غیر معمولی سختی کو محسوس کر کے اس نے ہاتھ کھینچ لیا۔ ”یہ کیا ہے؟“

نعیم نے جلد جلد آستین چڑھا کر رنگا بازو آگے بڑھا دیا۔ سپاہی نے ہارچ کی روشنی میں حیرت سے اسے اپنے ڈنڈے کی مدد سے ٹھوک بجا کر دیکھا۔ پھر اس کے لیوں پر ایک نفرت انگیز تسخیر کی مسکراہٹ نمودار ہوئی۔

”کون ہو تم؟“

”میں؟“

”تو کیا میں؟“ سپاہی نے ٹوک کر کہا۔

”نعیم احمد خان۔“

”کیا جا رہے ہو؟“

”میں؟ کہیں نہیں۔“

”میں میں میں..... حرا زادہ بیٹھ جاؤ وہاں پر۔“

نعیم سڑک کے کنارے ایک دکان کے تختے پر بیٹھ گیا۔ سپاہی ادھر بکھر چلا گیا اور اندھیری گلیوں میں جھانکتا رہا۔ پھر ایک گلی میں سے دو اور سپاہی نمودار ہوئے۔ تینوں نے جلد جلد آپس میں باتیں کیں اور اسی گلی میں غائب ہو گئے۔ تھوڑی دیر تک انتظار کرنے کے بعد نعیم اٹھ کر چل پڑا۔

کئی سنان بازار اور گلیاں عبور کرنے کے بعد وہ ایک کھلی سڑک پر نکل آیا۔ یہ سڑک کوئٹہ روڈ کی طرح سیدھی اور خالی تھی اور دونوں طرف روشنیاں اکٹاہٹ کے ساتھ جل رہی تھیں۔ اس سڑک پر پھر پٹنے اس کے بالوں پر گرنے اور انکا دُکا رکھوالا کتے اس پر بھونکنے شروع ہوئے۔ تھوڑی دور جا کر وہ ایک کوٹھی میں داخل ہوا۔ پورچ میں ایک مدھم سی جلی جل رہی تھی۔ آس پاس کوئی کتا یا چوکیدار نہ تھا۔ اسی جلّت سے براہِ مدے میں چڑھ کر اس نے گھنٹی بجائی۔ ایک بار دو بار تین بار۔ زندگی کے کوئی آثار نہ پا کر اس نے گھنٹی کے بھن پر انگلی رکھی اور ایک منٹ تک اسے دبائے رکھا۔ ایک بوڑھا ملازم کوٹھی کے پیچھے سے نمودار ہوا۔ کچھ دیر تک وہ حیرت سے منہ کھولے نعیم کو دیکھتا رہا۔ پھر اٹنے پاؤں بھاگتا ہوا غائب ہو گیا۔

”روشن محل کے نعیم میاں۔“ اس نے پھولے ہوئے سانس سے ایک ماما کو اطلاع دی۔